

# হীদাক কান্নরবা পান্শীশিং : খুজঙ

— ডা. হুইদ্রোম বীরকুমার সিংহ —

সী এস আই আর : নোর্থ ইষ্ট ইনষ্টিটিউট ওফ সাইন্স এন্ড টেকনোলজি, লম্ফেলপাং



ফুট ২দলী ও ফাওবা রাংবা অথোংপা খুজঙ হায়রিবা পান্শী অসিগী হীদাকী ওইবা মগুগাশিং অসি থোইদেক্সা শিংখানীংওই ওই। খুজঙ পান্শী অসি ইংলিসতা গার্দেন বালসাম (Garden balsam) নংত্রগা গার্দেন জুয়েলরিড (Garden jewelweed) নংত্রগা রোজ বালসাম (Rose balsam) নংত্রগা স্পোটেট স্নেপরিড (Spotted snapweed), স্পেনিসতা মিরামে লিন্দো (Mirame lindo), চাইনিজদা ফেংজিয়ানহুয়া (Fengxianhua), ভিয়েটনামিজদা বোঙ নোক (Bong nuoc), কোরিয়াদা বোঙসিওনরা (Bongseonhwa), জপানিজদা হোসেনকা (Hosenka), বেঙ্গালিদা দোপাতি (Dopati), হরাইনদা ইলেপী (Elepe), ফিলিপিনোদা চামোরো (Chamorro), সাইন্টিকিফিক নংত্রগা বোটানিকেলগী ওইবা মমিংদা ইম্পেসেসেজ বালসামিনা (Impatiens balsamina Linn.) নংত্রগা বালসামিনা বালসামিনা (Balsamina balsamina Linn.) Huth) নংত্রগা বালসামিনা কোক্সিনিয়া (B. coccinea DC) নংত্রগা বালসামিনা কোর্নুতা (B. cornuta DC) নংত্রগা বালসামিনা হোর্টেঞ্জিস (B. hortensis Desp.) নংত্রগা বালসামিনা মাইনতিফ্লোরা (B. minutiflora Span) নংত্রগা বালসামিনা মোলিস (B. mollis G. Don) নংত্রগা বালসামিনা রেসিমোসা (B. racemosa Buch-Ham ex D. Don) নংত্রগা বালসামিনা ইরিওকার্পা (B. eriocarpa Launert) নংত্রগা বালসামিনা স্টেপফিয়ানা (B. stapfiana Gilg) হায়না কোই অমসুং বালসামিনেসী (Balsaminaceae) শাউগী মনুং চল্লি।

পাউদমশিংগী মতুং ইয়া খুজঙ পান্শী অসি থা থংবা এসিয়াগী লমদমশিং মরু ওইনা ইন্দিয়া, ম্যান্মার অমসুং বাংলাদেশতলী হৌরকখিবনি। অদুবু গুসিদি পান্শী অসি খরা শারপ তৌবা ত্রোপিক অমসুং সব-ত্রোপিক মফমশিংদা পাক শলা শব্দেদাখিদিয়া মহৌশাগী মওংদা হৌয়ে। খুজঙ পান্শী অসি যুগমী গল্পাদা য়ান্না পান্না থানবা লৈশিংগী মনুংদা অমনি। খুজঙ পান্শী লৈশিং অসি

মদ্রা মচ, অঙাঙবা, অঙৌবা, তিলহৌ মচ অমসুং শংতক তৌবা ওইবা য়াই। খুজঙ পান্শী অসি চহী ১দলী ও ফাওবা পলি। পান্শী অসিগী মই অসি মপুং ফানা মুল্লা অমসুং কংশিল্লকপা মতমদা ফোক লাউনা মথল্লা পোকখায়দুনা মরুশিং অদু অকোয়বদা শব্দেদাখি। খুজঙ পান্শীগী লাভা অমসুং অমোমগী কয়াংশিং হকতিল্লবগী থৌওং অসি তীল, হয়িংখোই অমসুং খোইহি চুপকনবা উচেকশিংগী মতেংনা তৌই। পান্শী অসি য়ান্না থোংপা মরুগা মথোক (Stem) অদু লায়না থুদেকপা গুম্বী।

পাউদমগী মতুং ইয়া কুমজা ১৯৫৬তা পুথোকখিবা কোরিয়াদী সিনেমা (Film) বোঙসিওনরা হায়বদি তচ-মি-নোট (Touch-me-not) অমসুং মথোয়গী য়ান্না লীরবা ঈশৈ ‘তিনসাগু-নু-হানা (Tinsagu-nu-Hana) হায়বসি খুজঙ পান্শীবু শৈখাদুনা শকপনি অমসুং ফিল্ম পুথোকখিবনি।

পাউদমশিংগী মতুং ইয়া খুজঙ পান্শীগী মনাদা য়াওবা মরু ওইবা এক্টিভ কম্পাউন্ডশিংদি - Naphthoquinones lawsone নংত্রগা Hennotannic acid, Lawsone methyl ether অমসুং Methylene-3, 3'-bilawsone অসিনচিৎবনি। মসিগী মথল্লা Kaempferol অমসুং মসিগী দিরাইবোটিচশিংসু খুজঙ পান্শীগী মনাদা য়াওবগী পাউদমসু লৈ। খুজঙ পান্শীগী মরুদগী শেন্না চাইনাগী হীদাকশিংদা Baccharane Glycoside শিংসু য়াওই হায়না পাউদমলি।

খুজঙ পান্শী অসি মীওইবনা হীরম কয়ামরুদা শীজিলৈ। ঐথোয়গী লমদম মণিপূরদদি খুজঙ পান্শীগী লৈ অদু শুগাইরগা খুজিল পুশ্বদা থোমদুনা লায়ৈংনি। খুজঙ পান্শী অসি যুগদা গল্পা পান্শী ওইনা স্বাইদগী পান্না থানবা পান্শীশিংগী মনুংদা অমনি। কোরিয়াদি খুজঙ পান্শীগী লৈ অসিদিগী নুপীগী খুজিল শংনবা কোমলা মচুগী নেল পোলিস অমা শানে। খুজঙ পান্শীগী

মনা অমসুং মতোন অসি এঞ্জা ওইনা থোংদুনসু চানৈ। অনা লায়িংগী হীদাক ওইনসু খুজঙ পান্শীগী মরা অদু শুগাইরগা শেন্না অনংবা মই অদু চাং নাইনা তৈদুনা অশোক-অপন তৌবা, উনশা মথা-মথা পোকখংতুনা হাকচবা অমসুং খোঙ-খুংকী খুজিল শেগাইবা অমসুং পুশ্বদা শীজিলৈ।

পাউদম অমগী মতুং ইয়া খুজঙ পান্শীগী মরু অদু কুপ্পা তকখায়রগা পীজদুনা নুপীনা অঙাং উনবদা পাদল শক্তি পীনবা য়ান্না কুইরবা মতমদগী শীজিলরকি। খুজঙ পান্শীগী লৈ অদু যু হায়বদি অলকোহোলদা শুগাইরগা লৌবা মই অদু মীওইবদা লায়না থোকহনবা ওহ্লা মখল কয়গী বেক্টরিয়া অমসুং কোকফাই-শুজাশিং ঙাকথোকপা গুম্বী। কনাগুম্বা মীওই অমা হকী ঈশিং য়ান্না লিকপা অমসুং ঈশিং চংপদা শারবদি (ঈশিং য়াফম তৌবা) খুজঙ পান্শী অসি ঈশিংদা ফুংলগা লৌবা মই অদু নোংমদা গ্রাস অনীগী চাংদাদা নোংমদা অনীরক পীখাজুনা লায়ৈংবা য়াই। হায়রিবা মই অদু পীখকপা অমসুং মপং অদু পীজবদা অমাংবা য়েখংপা অসিসু ফহনবা গুম্বীগী পাউদমসু লৈ। খুজঙ পান্শী শুগাইরগা শেন্না মচল অসি পীজবদা চাকখাওদা লৈবা তু অসি ওথোকহনবা গুম্বীগী রায়ফমসু পল্লি। খুজঙ পান্শী শুগাইরগা লৌবা অনংবা মই অসি তৈবদা লিলা চিকপগী তু অসি চাংখোকপা গুম্বী হায়নসু পাউদমলি। কনাগুম্বা মীওই অমা মৈনা চাকুনা উনশা অদু কাথেক্কবদি খুজঙগী লৈ অদু শুগাইরগা শেন্না অনংবা মই অদু চাং নাইনা তৈবদা শাবগী চেনা অদু হুহনবতা নত্তনা উনশা অদু মহৌশাগী মওংদা পুরকপা গুমগনি। এসিয়াগী মফমশিংদা খুজঙ পান্শী অসি র্যামেটিজম হায়বদি তাং চাউথোকুনা চিকপা নাবদা হীদাক ওইনা শীজিলরকি। ভিয়েটনামদা খুজঙ পান্শী শুগাইরুনা লৌবা মই অদু শম ফনবা চেঙই অমগুম্বা লুদুনা শীজিলৈ। কোরিয়াদি পুক নুংশিং কাবগী হীদাক ওইনা খুজঙ পান্শী ফুংলগা পীজিলৈ।

## কে-কু ফোঙলসে, খাই কেকু ইপুগী রাচৎনেএ # ৩

- অঙোম সলাই পিবারেল -

সলাই ৭পু পুন্ম নমত্রগা ইনৌ নৌনা অমমুক ময়োল চোঙখংলকপগী মরু হকপা রা :- যাইফরবা কোরৌ নোংজা থাংজ ফাইরেনগী ১৮নি পানবা চৌশিং, কুমসিং ০৩-০২-২০১৮দা যাইফকোন্দা খুমন ইপুনা মচা-মশু, মনাইশিংদা তাকপীরকখিবা রাচৎ মরু রাডি শিদ্-নাদা মউ লিংবা রানি মাঙদহদে-কাউফদে-এ। কংলৈনুংদা লৈরিবা-লৈরকিবা চহী-কুমজা কয়া লিশাংশিংদা মশা মরৎ ফয়া শব্দেদাখিবা রাখল মাদদবা, থৌওং যৌদা মাদদবা, লাইনীং-লাইশোন মাদদবা পুন্মক অসি লাংওন-লাংদাইনা মরাক-ময়ু ফেল্দুনা মাদদবা, চুশিল্লবা ময়োন্দা ইমা-ইপা, ইপু-ইপেন মশক তপ্পা-তপ্পা খঙলক্রে হৌজিকি কংলৈচাশিংনা। ময়ুং-মফেন তাইশিনপ্রবনিনা মপুং ফাভা কয়াংতা থপীয়ে-এ।

‘কংলৈ ইমা’না পিবুক পেনবিদুনা নুংহেনবীয়ে-এ। হৌজিকি মতল্লা, চৈচৎনা লংদাইবিদুনা শাফোংবিরক্রে-এ। হোয়দোকপীয়ে, ফন্তবা-অমাংবা, ওইদবা কংলৈনুংসিদিগী। মী তরৎ ময়া দশা-লাংফম, শারোই-শাদদ্বা শৌ শ্যা। শানা-গুনা য়েংখিমানে মালেম লৈকেইপুং ময়োন। অশিবা কোদেই হৌরি হকপা গুমদনা ঈরাক ঈপুশু হায়। লায়রবা লাই, লাইমাং, অশিবা পুত্রো, শে-শে, ‘কংলৈ ইমা’না মশা-মশাদা পীথোকক্রে-এ। লম্মাবা, তুম্মাবা শ্যা। তাহোকপীয়ে খুলাইসিদিগী ফন্তবা, অমাংবা পুন্মকপ সলাই ৭ পোকপী মরুরেল শিদিবী ইবেজীনা কংলৈচাশিংবু যাইফনবগীদমজা যাইফরোল কয়গা লোয়ননা।

হনু অহল, হনু কোকচাউ, হনু লাইখম থোইয়ুম লাই মথোয়নসু মা-মানা থাকপা লাং মশা-মশাদা হনরাইয়ে, মশা-মশাদা অমুক ফহনয়ে-এ, যাইফরবা কোরৌ নোংজা গুসিদিগী। ঐগী লম্বী অশেংবা, অচুম্বা, অওইবদা লমওক শাগী শাদুগুম, লমলাই শাগী শারোইগুম, ঙাক্ৰী য়াওদবা পলিনা নাকেন থা ওইবা পামদে-এ। মা-মানা তৌবা, মা-মানা ফহনবীউ হায়না মরুরেল শিদিবী ইবেনযৌনা যৌনিয়ে-এ। অফবদা লংদাই তাইবিয়ে পলেম ইমানা। মায়কৈ লেপ্পা হিংলিবনিনা মার্জিং, থাংজিং, কৌবু, রাংত্রেন, রাখাই, তিনখাই-লৈখাই, তরৎ-মালং খাইয়ে-তাহোকক্রে ইরমদমসিদিগী। শারোই তেতু, শাদদ্বা শ্যা। শারোই মী, শাদদ্বা শ্যা।

অশি পোরোল লোঞ্জিমানে, অমাং লাইনা মাংহল্লমানে। মালেম লৈকেইপুংসিদি মাঙ-ও, তাক-ও, তুম্মা পীরম্বা পুন্মক পুত্রো শে-শে। সেগাক তুজাও, লমলেন শারোই, গুংগেই শ্যা। হোয়দোকপীয়ে-তাহোকক্রে ফন্তবা, অমাংবা লোয়না সলাই ৭ পোকপী মরুরেল শিদিবীনা। কংলৈসিগী অফবা, যাইফবা, অংবা, অকাবা যাইফরোল কয়গা লোয়ননা পীবিরি-এ। অশেংবা, অচুম্বা, অওইবা চংপা, চংপী, মচা-মশু, মনাইশিংবু ফজবা যাইফরোলদা য়োকচনীংদুনা-কঞ্জনীংদুনা যাইফকোন্দা চিংশিনিবির-এ। পামজদে যাইফবী ইমানা ওইবদা-অরানবা, অমাংববু। ইমানা মানা-মানা তৌজবদে মশা-মশাদা পীথোকক্রে, লাল্লবদি লানয়ে। লানফমদা মায়থীবা নংত্রো-শে, নশা-নশাগী নগোংনে। সেগাক তুজাও লমলেন খোই, খোইমাং পুশ্বা পীথোকক্রে ইমানা, নহনফমদা হনয়ে-এ। লাদবদা মায়কৈ লেঞ্জী, অচুম্বনি তাকপীয়ে-খঙহনয়ে। অচুম্বগী মমি তাবা ফহনয়ে ইমানা। মীনদ্বা রাডি গাঙজরোই, ইমাগী লিক্রম তুংইনজগে, মীথোই মীহেনবদা থপীউ নীজরি শেংলবা থম্মোয়না। পলেম ইমানা মরু রাচৎ-রাসিদা নুংহেনবীয়ে-হোয়বিয়ে-এ। মালেম কংলৈনুংসে নুং-পান মশক থঙনা অশেংবা, অচুম্বা, অওইবদা মপুং ফানা যাইফরোল ওইনবা মচা, মপু, মনাইশিংদা যাইফ থৌদাং কয়া পীবিরি-এ। য়াপংদা পংথবা পামদে-এ ইমানসু পংথহনখিদ্বে। হুইয়গী অথৌবা থৌগল্লোন কয়বা তোয়দবনা য়েমিং হন, মতল্লা লাকপা কুপীরে, হি-য়াই কোনশিনিবীয়ে কংলৈ ইমানা। লংদাই ফজবী ইমা-ও, ইমানা লংদাইগী ফজববু কোনশিনিবির-এ, হিংজরিবা ইরিকচাশিংবু। তাকপীর ইমানা চাইহদবা চাগনু, তৌহেদবা তৌগনু, য়েংহেদবা য়েংগনু, মরু রাচৎ খঙলদি, ঙাকপা গুম্বদি করিগী গুমদনি পামজবা লম্বীদা চংচবা। মমা মশক খঙবা, মপা মশক খঙরদি করিগী ইপু-ইবন মশক খঙদনি তাকপীএ ইমা লাইনা।

ইমা ও লীক্লম অসি কয়দা তোয়দা হিংজরিবা ঐথোয়গী ইমাগী লকাদা য়েক্সা খুদুমা চানহনবা ইমানা পান্না নত্তেদে। শাঙম-শাদম লাংখাংক্কদবা, লাংখাংক্কী যাইখম্বী, নুংখম্বী, থম্মাইরোল মচু শংগে নীংলক্কিবা নুপী-নুপা পুন্মক ইমা লাইনা বসমাদা তেইয়ে-এ। পলেম ইমানা অসুম্মসু তাকপীরি-এ। নঙগী-নঙগী লম্বীদা অশেংবা, অচুম্বা, অওইবা চংপদনা হোয়া তুংগী লম্বীদা হোয়া নুংগুইবা, যাইফবা ফহনগনি-এ। অরা পোংলুম ফংগে, ফংগেদবু অরা-অনা তানবা যৌদাং পুজবনি, তাকপী-এ, সলাই ৭ পোকপী মরুরেল শিদিবী ইবেনযৌনা। নচিন নয়া বর-বর পত্না পুন্মদুনা মাঙ-তাকপা গুম্বা শক শোল্লিবা অমাংবা পুন্মক বসমাদা তেইয়ে কংলৈ ইমানা। অসিমসু

তাকপীর, লৈকেল অসিদা লৈমাং লৈবা য়াইহেদে-এ। লাইমাং পুন্মক হেইদোকক্রে-তাহোকক্রে-এ। অমাংবা লাইমাংনা অশেংবা, অচুম্বা অওইবগী মরুজা ইমানা কৈদৌনুংদা তোংনা তিননা লৈহম্বীংদে-এ। মরম অসি লৈবনা অফবগীনা অফবা ঙাকু থপীহৌরে-এ। ফন্তবগীনা ফন্তবদা মশা-মশাদা লৌইনা পীথোকক্রে।

অশেংবা, অচুম্বা, অওইবা চংপা-চংপী পুন্মক অমদ্বা, অমাংবা, অয়েংপা, খুরৌ থাংবা পুন্ম মক মশক খঙবা গুম্বা-গুম্বী ওইহনয়ে। যাইফরবা গুসি কোরৌ নোংজাসিদিগী গাঙল্লাবা মচুনা পাছৌইয়ে-এ। করিগীদমক অফ-ফন্ত খঙহৌদনা হিংলিবনো? খঙহৌদনা মীকুপ্তা মাঙখিগদৌবা লৌইনা অমাংবা পুন্মক বসমাদা ইমা-লাইমক্রে তেইয়ে-এ। ইমানা লম্বী শেংবনা মীয়াম কনবা গুম্ব বা যৌদাং কয়া লৌরকি-এ, ওইদবা ১০৮ হনরাইয়ে ইমানা অমাংবা পুন্মক বসমাদা তেইয়ে, খুলাইসে যাইফনবা। পলেম ইমানা ফন্তবা পুন্মক পীথোকক্রে-হেইথয়ে মশা মশাদা পীয়ে। মশা মশাদা পুত্রো। অমাংবা পুন্মক মাঙহনয়ে, তুমহনয়ে ফন্তবা পুন্মক কংলৈদা লেহনবা য়াদে-এ। অশিবা শি, মালেমদা শিদ্দে, নাদৌবা, তুমদৌবা, লাংদাইহেতন, তেমা, তিনচু, লাইচুদৌবা ধর্ম পুন্ম মক কংলৈসিদিগী তাহোকক্রে, শৌ শ্যা। হুয়া-হুয়া পরম কয়াদা যৌদাং লৌদুনা ফন্তবা কয়া-পুন্মক তাহোকক্রে।

মীরাক মীথুম্বুদা মালেমদা তিনচু-লাইচুদৌবা, তুমদৌবা শারোই, শাদদ্বা সব-বসমা শ্যা। ধং-ধংমা, তেজা কাইদৌবা লোয়না মালং খোঙ্গাওবা-খোঙ্গাওবী শ্যা। মাঙননবা যৌদারকপা নুপী-নুপাদা, লাংফমদা মায়থীবা মা-মানা তৌজবনা মা-মাদা ফহনবীয়ে পলেম ইমা যাইফবীনা। খঙহনবীরি-ফহনবীরি অশেংবী ইমানা। লানফমদা মায়থীবা হায়বা পীরকপা নুপী-নুপা পুন্মক মা-মানা তৌজবনা মা-মানা ফংজসনু হায়দনা যৌনিয়ে। মশা-মশাদা শিনয়ে-পীথোকক্রে, যৌনি হেইবা ইমানা থরায় মীরেল শুনা লংদাইয়ে-এ। ফন্তবনা মশকক্কি, অফবদি ঐগী (ইমাগী)। লায়রবা লাইমাং হেইদোকক্রে, সলাই ৭পু, পুন্ম মক নমখিবদা ইকোকক্রে, ইশেংয়ে হৌজিকি তরু-তরুবি, তশেং-তশেংবী কংলৈ ইমা ওইয়ে-এ। লায়রবা লাইমাং হেইদোকক্রে।

লৈমা খুন্দা লৈতিনবদা অশেংবা, অচুম্বা, অওইবদা লাংওন-লংদাই তাইয়ে। যাইফরবা থরায়শিংনা যাইফকোন্দা শাংহনবীরি-এ। মনীং-মথা তম্বনা অরাং মায়কৈ সলাইদগী অরা-অনা পীরকপা অরাবদি মশা-মশাদা হনয়ে-এ। অশিবনা অশিবা, অমাংবনা অমাংবদা, লৈখোক তিঞ্জংবা-তিঞ্জংবী য়াওদনা চাককোন-নাওকোন, যুকোন পামদনা, চিকোল-নাওকোল, হৈঙাক, লৈঙাক, শানদ্বা-শানদ্বী শৌ শ্যা। মরুফক, রায়নখৌ, ক্রুক শু, লাই-খৌ, যৌদা শ্যা। ফন্তবা মী মৈখ হনরাইয়ে, অফবদা কোলোই মৈখ শোন্দুনা যাইবিরেল-য়াইকোল-লম, যৌদাং মরু অচংবা-অচংবী মীকোল থাগোল্লকপদা খা চাউবা পুন্মক হি-য়াই, হৈয়ুক, যাইয়ুক, নুয়ুক, যুবু-য়ুহন গুনবদা নুংহেইয়ে-এ।

ফদি-ফনাই, ফিজং-ফিগাই শেংকদবা মতুং, মতুং-মনাও, তুম্মা, তুম্মা, তুম্মা, লাইশিবা, তরৎ-ঈপাক হৌরক্কদবা শামরক শাদম-মক্কদবা, লাংখাংক্কদবা, অমং-লৈশা, তরৎ-মালং শ্যা। পীথুপ, পাথুপ, নুংথুপ, লাইখা, তেহু, তেহু লাংলৈমা শ্যা-শ্যা। মী-মা, মা, মী-মা, মো, মী-মা, মরক মাংতাক-তুম শ্যা।

মতুং, মতুং-মনাও, তুম্মা, তুম্মা, লাইশিবা, তরৎ-ঈপাক হৌরক্কদবা শামরক শাদম-মক্কদবা, লাংখাংক্কদবা, অমং-লৈশা, তরৎ-মালং শ্যা। পীথুপ, পাথুপ, নুংথুপ, লাইখা, তেহু, তেহু লাংলৈমা শ্যা-শ্যা। মী-মা, মা, মী-মা, মো, মী-মা, মরক মাংতাক-তুম শ্যা।

-মথং-মথং

**হুইয়ান লানপাউ লিটরেরি কুইজ-৬৮**

- ১। শজিবুগী নোংমা পানবদা চেরাওবা থায়নদগী চংনরকপা অমনি।  
(ক) কনরা নিংখৌ হাজুঙগী চেরাওবসি হৌখিবগে?  
(খ) ইহান হানবা চৈথাবা মীশজুগী মিমিং হায়লু।  
(গ) মীতনাজা চাউরবা/মীরোমিদা তাংলবা/পলেম পছৌ খঙদবা/নচানিদা তোহ্লাবা।” পরেংশিংসি ‘বসন্ত শেরেং’ কৌবা শেরেং লাইরিক অমদগী লৌথোকপনি। কবিদুগী মিমিং হায়লু।
- ২। “চৈত্রজুদা উরকই ঐগী লোয়নবি/মাগা অহানবা উনখিবা/থম্মোয় অমতা ওইখিবা/ লুহোংবা নুংমকী তেহ্লাবা অহি।” পরেংশিং অসিনা কবি সৌবাম তোহ্লা লুবাংনা ইবা শেরেং অমদগী লৌথোকপনি। শেরেংদুগী মিমিং হায়লু।
- ৩। নুপীনা ইবা বারীমচাগী ইহান হানবা লাইরিক অমা কুমজা ১৯৫৮দা থোক্কই। লাইরিকুগী মিমিং করি কৌই?
- ৪। বি জয়ন্তকুমার শর্মা ইবা দ্রামা ‘থম্মালনু’ কৌবদু হিন্দিদা হন্দোকক্রে। হন্দোক্কোয়দুগী মিমিং হায়লু।

মথজা পীরিবা রাহংশিং অসিগী পাউখুম মার্চ ৩০, ইরাই নুংমকী অমুক পুং ১১  
ফাওবগী মনুংদা পাউচে অসিগী ওফিসতা নংত্রগা ঈ-মেল  
hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম  
পীরিবিরকপা/থাবীরকপা মতমদা মিং, লৈফম, মইহগী থাক অমসুং কন্টেক্ট নম্বর ময়ক  
শেংনা ইবিরকউ। রাহং খুদিংমক্কী পাউখুম চুম্মা নংত্রগা মশীং য়ান্না চুম্মা পীরিবিরকপা  
মীওইশিং অদুদগী দ্রো ওংচরগা লাইবিবক ফবা মীশক অমা খনজগনি। লোয়ননা খল্লাবা  
মীশক অদুদা মনা পীজগনি।

